

TRAŻŻIN TAT-TRAB MEGĦJUN MILL-ILMA

Din l-attività hi dwar l-użu ta' kwantitajiet kbar ta' l-ilma u sprejs qishom ċpar ta' ilma atomizzat biex titrażżan il-generazzjoni, u titnaqqas il konċentrazzjoni, ta' trabijiet fl-arja li jkun fihom is-silika kristallina.

ACCÈSS

Illimita l-aċċess għaż-żona tax-xogħol lil personal awtorizzat biss.

DISINN U TAGĦMIR

- Jekk ikun possibbli, uża tagħmir li jaħdem bl-ilma għall-qtagħ, tħin u fformar ta' prodotti li fihom is-silika kristallina.
- Ikkunsidra l-applikazzjoni ta' sprejs ta' l-ilma jew tal-qtar (trickles) fuq l-uċuħ fejn isir ix-xogħol meta t-tagħmir li jaħdem bl-ilma ma jkunx dipsonibbli.
- F'ċirkustanzi fejn ma jkun hemm l-ebda impatt negattiv fuq il kundizzjonijiet tal-proċess, il-kwalità tal-prodott jew fuq is-saħħa u s-sigurtà, applika sprejs qishom ċpar f'żoni tax-xogħol fejn is-silika kristallina fl-arja tista' tinħoloq mill-immaniġġjar tal-materjali u tal-prodotti.
- Aċċerta ruhek li s-sistemi ta' l-elettriku jkollhom protezzjoni adegwata meta jintużaw ma' kwantitajiet kbar ta' ilma, sprejjar jew ma' sprejs qishom ċpar.
- Flu prekawzjonijiet biex tiżgura l-kontroll tal-legionella u ta' sustanzi bijoloġiċi oħrajn fejn jinħażen l-ilma u fis-sistemi tal-forniment.
- Flu prekawzjonijiet biex tiżgura l-ilma maħmuġ u t-tjun jintremew skond il-proċeduri preskritti.

MANUTENZJONI

- Aċċerta ruhek li t-tagħmir tat-trażżin tat-trab permezz ta' l-ilma użat fix-xogħol, ikun miżmum f'kundizzjoni ta' xogħol effiċjenti u fi stat ta' tiswija kif suppost, hekk kif irrakkomandat mill-fornitur/installatur.
- Ibdel l-oġġetti tal-konsum skond ir-rakkomandazzjonijiet tal-manifattur.



IČĊEKKJAR U TTESTJAR

- Ičċekkja viżwalment it-tagħmir kollu għal sinjali ta' ħsara mill-inqas darba f'gimgha jew, jekk ikun qed jintuża l-ħin kollu, ičċekkjah iktar ta' spiss. Jekk jintuża inqas ta' spiss, allura ičċekkjah qabel kull użu.
- Ikseb tagħrif dwar il-prestazzjoni tad-disinn tat-tagħmir tat-trażżin tat-trab mingħand il-fornitur. Żomm dan it-tagħrif biex tqabblu mar riżultati tat-testijiet fil-futur.
- Żomm ir-rekords ta' l-ispezzjonijiet għal perjodu ta' żmien adattat li jkun konformi mal-liġijiet nazzjonali (mill-inqas ħames snin).
- Poġġi fis-seħħ miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma.

TINDIF U MANUTENZJONI

- Naddaf it-tagħmir tat-trażżin tat-trab permezz ta' l-ilma hekk kif irrakkomandat mill-manifattur/fornitur.
- Evita l-akkumulazzjoni tat-tjun.
- Aċċerta ruġek li t-tixrid jtnaddaf immedjatament, u ipprovi tagħmir adegwat li jikkontrolla t-tixrid.
- Tħallix it-tjun li jkunu ngabru jinxfu, u tħallix trab itir.**

TAĦRIĠ

- Agħti tagħrif lill-ħaddiema tiegħek dwar l-effetti fuq is-saħħa marbuta mat-trab tas-silika kristallina respirabbli.
- Ipprovi lill-ħaddiema tiegħek b'taħriġ fuq: il-prevenzjoni ta' l-espożizzjoni għat-trab; kif tiċċekkja li l-miżuri tal-kontroll qed jaħdmu u kif tużahom; meta u kif tuża kwalunkwe tagħmir protettiv respiratorju pprovdut u x'taġħmel jekk xi ħaġa tmur żmerċ. Irreferi għall-folja tax-xogħol **2.3.4** u parti 1 tal-Gwida ta' Prattici Tajbin.

SUPERVIŻJONI

- Ftu ħsieb li jkollok sistema biex tiċċekkja li l-miżuri tal-kontroll huma disponibbli u li qed jiġu obduti. Irreferi għall-folja tax-xogħol **2.3.3**.
- Min iħaddem għandu jiżgura li l-ħaddiema jkollhom il-mezzi kollha biex iwettqu ċ-checklist li hawn faċċata.



TAGĦMIR PROTETTIV PERSONALI

- Irreferi għall-folja tax-xogħol **2.1.15** iddedikata għat-Tagħmir Protettiv Personali.
- Trid titwettaq evalwazzjoni tar-riskju biex jiġu stabbiliti żoni fejn it-tagħmir protettiv personali għandu jintuża. Jekk ikun meħtieġ, tagħmir protettiv respiratorju (bil-fattur tal-protezzjoni li suppost) għandu jkun ipprovdut u jintlibes.
- Ipprovi faċilitajiet ta' ħżin biex iżżomm it-tagħmir protettiv personali nadif meta ma jkunx qed jintuża.
- Ibdel it-tagħmir protettiv personali fl-intervalli rrakkomandati mill-manifattur/fornitur.

IČ-CHECKLIST TAL-ĦADDIEM BIEX ISIR L-AĦJAR UŻU TAL-KONTROLLI.

- | | | | |
|--|--|---|--|
| <input type="checkbox"/> Aċċerta ruġek li t-tagħmir tat-trażżin tat-trab permezz ta' l-ilma jkun qed jaħdem kif suppost. | <input type="checkbox"/> Ipproteġi l-provvista ta' l-ilma kontra l-iffriżar. | <input type="checkbox"/> Naddaf kwalunkwe tixrid immedjatament. | <input type="checkbox"/> Iverifika u implimenta l-miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma. |
| <input type="checkbox"/> Aċċerta ruġek li l-provvista ta' l-ilma tkun adegwata waqt l-użu għat-trażżin tat-trab. | <input type="checkbox"/> Fittex għal sinjali ta' ħsara jew tħaddim batut, u jekk issib xi problema, għid lis supervisor tiegħek immedjatament. | <input type="checkbox"/> Naddaf it-tagħmir tat-trażżin tat-trab regolarment u wara l-użu. | |
| | | <input type="checkbox"/> Żomm it-tagħmir protettiv personali nadif u maħżun kif suppost. | |

Din il-folja ta' gwida hi intenzjonata għal min iħaddem biex tgħin om ikunu konformi mal-ħtiġijiet tal-ligijiet dwar is-saħħa u s-sigurtà fuq il-post tax-xogħol, billi jikkontrollaw l-espożizzjoni għas-silika kristallina respirabbli.

B'mod speċifiku, din il-folja tipprovi pariri dwar prattika tajba fuq il-kontroll tat-trab billi tuża kwantitajiet kbar ta' l-ilma u sprejs ta' ilma atomizzati li ssegwi l-iktar punti importanti ta' din il-folja tax-xogħol, ser jgħin biex titnaqqas l-espożizzjoni. Skond iċ-ċirkustanzi speċifiċi ta' kull każ, jista' ma jkunx meħtieġ li tapplika l-miżuri tal-kontroll kollha identifikati f'din il-folja sabiex timminimizza l-espożizzjoni għas-

silika kristallina respirabbli. I.e. li tapplika miżuri ta' protezzjoni u prevenzjoni adattati.

Dan id-dokument għandu wkoll ikun disponibbli għal persuni li jistgħu jkunu esposti għas-silika kristallina respirabbli fuq il-post tax-xogħol, sabiex ikunu jistgħu jużaw bl-aħjar mod il-miżuri tal-kontroll li jkunu implimentati.

Din il-folja tiffirma parti mill-Gwida ta' Prattici Tajbin dwar il-prevenzjoni tat-trab tas-silika, li hi mmirata b'mod speċifiku lejn il-kontroll ta' l-espożizzjoni personali għas-silika kristallina respirabbli fuq il-post tax-xogħol.